

---

rAdhAkalyANam

राधाकल्याण

Document Information



---

Text title : rAdhAkalyANam

File name : rAdhAkalyANam.itx

Category : devii, rAdhA, devI

Location : doc\_devii

Transliterated by : NA

Proofread by : PSA Easwaran

Description/comments : Datta Gopala Krishna, Pammal, Chennai 9442252443

Source : kalyANamanjarI dviIya bhAgah rAdhAkalyaNam

Acknowledge-Permission: Svarna Prakashanam

Latest update : May 14, 2017

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

October 30, 2022

*sanskritdocuments.org*

---



## ರಾಧಾಕಲ್ಯಾಣಂ



.. ಶ್ರೀಃ..

ಯಸ್ಯಾಃಪ್ರಸಾದಲೇಶೇನ ವರ್ಧಂತೇ ಸರ್ವಸಂಪದಃ .  
ನಮಸ್ತಸ್ಯೈ ಪರಾಂಬಾಯೈ ದೇವ್ಯೈ ಮಂಗಲಮೂರ್ತಯೇ ..  
ಕನ್ಯಾರ್ಥೀ ಚ ವಟುಃ ಕನ್ಯಾಪ್ಯನುರೂಪವರಾರ್ಥಿನೀ .  
ಸೀತಾವಿವಾಹಸರ್ಗಂ ತು ಪಠೇತ್ಪಾತಃ ಪ್ರಯತ್ನತಃ ..  
ರಮಯಾ ತು ರಕಾರಸ್ವ್ಯಾತ್ ಆಕಾರಸ್ವ್ಯಾ ದಿಗೋಪಿಕಾ .  
ಧಕಾರೋ ಧರಯಾ ಹಿ ಸ್ಯಾದಕಾರೋ ವಿರಜಾನದೀ ..

.. ಶ್ರೀಃ..

ಶುಭಮಸ್ತು .

ಶ್ರೀರಾಧಾಕಲ್ಯಾಣಂ .

ಬ್ರಹ್ಮವೈವರ್ತಪುರಾಣಾತ್ ಸಂಗ್ರಹೀತಂ

ಏಕದಾ ಕೃಷ್ಣಸಹಿತೋ ನಂದೋ ವೃಂದಾವನಂ ಯಯೌ .

ತತ್ರೋಪವನಭಾಂಡೀರೇ ಚಾರಯಾಮಾಸ ಗೋಧನಂ .. 1..

ಸರಸ್ಸು ಸ್ವಾದು ತೋಯಂ ಚ ಪಾಯಯಾಮಾಸ ತತ್ಪಪೌ .

ಉವಾಸ ವೃಕ್ಷಮೂಲೇ ಚ ಬಲಂ ಕೃತ್ವಾ ಸ್ವವಕ್ಷಾಸಿ .. 2..

ಏತಸ್ಮಿನ್ನಂತರೇ ಕೃಷ್ಣಃ ಮಾಯಾಮಾನುಷವಿಗ್ರಹಃ .

ಚಕಾರ ಮಾಯಯಾಽಕಸ್ಮಾತ್ ಮೇಘಾಚ್ಛನ್ನಂ ನಭೋ ಮುನೇ .. 3..

ಮೇಘಾವೃತಂ ನಭೋ ದೃಷ್ಟ್ವಾ ಶ್ಯಾಮಲಂ ಕಾನನಾಂತರಂ .

ಝಂಝಾವಾತಂ ಮೇಘಶಬ್ದಂ ವಜ್ರಶಬ್ದಂ ಚ ದಾರುಣಂ .. 4..

ವೃಷ್ಟಿಧಾರಾ ಅತಿಸ್ಥೂಲಾ ಕಂಪಮಾನಾನ್ ಚ ಪಾದಪಾನ್ .

ದೃಷ್ಟ್ವೈವ ಪತಿತಸ್ಕಂಧಾನ್ ನಂದೋ ಭಯಮವಾಪ ಹ .. 5..

ಕಥಂ ಯಾಸ್ಯಾಮಿ ಗೋವತ್ಸಾನ್ ವಿಹಾಯ ಸ್ವಾಶ್ರಮಂ ಬತ .

ಗೃಹಂ ಯದಿ ನ ಯಾಸ್ಯಾಮಿ ಭವಿತಾ ಬಾಲಕಸ್ಯ ಕಿಂ .. 6..

ಏವಂ ನಂದೇ ಪ್ರವದತಿ ರುರೋದ ಶ್ರೀಹರಿಸ್ತದಾ .

ಪಯೋಭಿಯಾ ಹರಿಶ್ಚೈವ ಪಿತುಃ ಕಂಠಂ ದಧಾರ ಸಃ .. 7..

ಏತಸ್ಮಿನ್ನಂತರೇ ರಾಧಾ ಜಗಾಮ ಶ್ರೀಕೃಷ್ಣಸನ್ನಿಧಿಂ .

ಗಮನಂ ಕುರ್ವತೀ ರಾಜಹಂಸಖಂಜನಗಂಜನಂ .. 8..  
 ಶರತ್ಪಾರ್ವಣಚಂದ್ರಾಭಾ ಮುಷ್ಣವಕ್ತಮನೋಹರಾ .  
 ಶರನ್ಮಧ್ಯಾಹ್ನಪದ್ಮಾನಾಂ ಶೋಭಾಮೋಚನಲೋಚನಾ .. 9..  
 ಪರಿತಸ್ತಾರಕಾಪಕ್ಷ್ಮವಿಚಿತ್ರಕಜ್ಜಲೋಜ್ಜ್ವಲಾ .  
 ಖಗೇಂದ್ರಚಂಚುಚಾರುಶ್ರೀಸಂಗನಾಶಕನಾಸಿಕಾ .. 10..  
 ತನ್ಮಧ್ಯಸ್ಥಲಶೋಭಾರ್ಹಸ್ಥೂಲಮುಕ್ತಾಫಲೋಜ್ಜ್ವಲಾ .  
 ಕಬರೀವೇಷಸಂಯುಕ್ತಾ ಮಾಲತೀಮಾಲ್ಯವೇಷ್ಟಿತಾ .. 11..  
 ಗ್ರೀಷ್ಮಮಧ್ಯಾಹ್ನಮಾರ್ತಂಡಪ್ರಭಾಮುಷ್ಣಕಕುಂಡಲಾ .  
 ಪಕ್ಷಬಿಂಬಫಲಾನಾಂ ಚ ಶ್ರೀಮುಷ್ಣಾಧರಯುಗ್ಮಕಾ .. 12..  
 ಮುಕ್ತಾಪಂಕ್ತಿಪ್ರಭಾತ್ಯೈಕದಂತಪಂಕ್ತಿಸಮುಜ್ಜ್ವಲಾ .  
 ಈಷತ್ಪುಲ್ಲಕುಂದಾನಾಂ ಸುಪ್ರಭಾನಾಶಕಸ್ಮಿತಾ .. 13..  
 ಕಸ್ತೂರೀಬಿಂದುಸಂಯುಕ್ತಸಿಂಧೂರಬಿಂದುಭೂಷಿತಾ .  
 ಕಪಾಲಂ ಮಲ್ಲಿಕಾಯುಕ್ತಂ ಬಿಭೃತೀ ಶ್ರೀಯುತಂ ಸತೀ .. 14..  
 ಸುಚಾರುವರ್ತುಲಾಕಾರಕಪೋಲಪುಲಕಾನ್ವಿತಾ .  
 ಮಣಿರತ್ನೇಂದ್ರಸಾರಾಣಾಂ ಹಾರೋರಃಸ್ಥಲಭೂಷಿತಾ .. 15..  
 ಸುಚಾರುಶ್ರೀಫಲಯುಗಕರಿನಸ್ತನಸಂಗತಾ .  
 ಪತ್ರಾವಲೀಶ್ರಿಯಾ ಯುಕ್ತಾ ದೀಪ್ತಾ ಸದ್ರತ್ನತೇಜಸಾ .. 16..  
 ಸುಚಾರುವರ್ತುಲಾಕಾರಮುದರಂ ಸುಮನೋಹರಂ .  
 ವಿಚಿತ್ರತ್ರಿವಲೀಯುಕ್ತಂ ನಿಮ್ಮನಾಭಿಂ ಚ ಬಿಭೃತೀ .. 17..  
 ಸದ್ರತ್ನಸಾರರಚಿತಮೇಖಲಾಜಾಲಭೂಷಿತಾ .  
 ಕಾಮಾಸ್ತ್ರಸಾರಭ್ರೂಭಂಗಯೋಗೇಂದ್ರಚಿತ್ತಮೋಹಿನೀ .. 18..  
 ಕರಿನಶ್ರೋಣಿಯುಗಲಂ ಧರಣೀಧರನಿಂದಿತಂ .  
 ಸ್ಥಲಪದ್ಮಪ್ರಭಾಮುಷ್ಣಚರಣಂ ದಧತೀ ಮುದಾ .. 19..  
 ರತ್ನಭೂಷಣಸಂಯುಕ್ತಂ ಯಾವಕದ್ರವಸಂಯುತಂ .  
 ಮಣೀಂದ್ರಶೋಭಾಸಂಮುಷ್ಣಸಾಲಕ್ತಕಪುನರ್ಭವಂ .. 20..  
 ಸದ್ರತ್ನಸಾರರಚಿತಕ್ಷಣನ್ಮಂಜರಿರಂಜಿತಾ .  
 ರತ್ನಕಂಕಣಕೇಯೂರಚಾರುಶಂಖವಿಭೂಷಿತಾ .. 21..  
 ರತ್ನಾಂಗುಲೀಯನಿಕರವಕ್ಷಿಶುದ್ಧಾಂಶುಕೋಜ್ಜ್ವಲಾ .  
 ಚಾರುಚಂಪಕಪುಷ್ಪಾಣಾಂ ಪ್ರಭಾಮುಷ್ಣಕಲೇವರಾ .. 22..  
 ಸಹಸ್ರದಲಸಂಯುಕ್ತಕ್ರೀಡಾಕಮಲಮುಜ್ಜ್ವಲಂ .  
 ಶ್ರೀಮುಖಶ್ರೀದರ್ಶನಾರ್ಥಂ ಬಿಭೃತೀ ರತ್ನದರ್ಪಣಂ .. 23..

ದೃಷ್ಟ್ವಾ ತಾಂ ನಿರ್ಜನೇ ನಂದೋ ವಿಸ್ಮಯಂ ಪರಮಂ ಯಯೌ .  
 ಚಂದ್ರಕೋಟಿಪ್ರಭಾಮುಷ್ಣಾಂ ಭಾಸಯಂತೀಂ ದಿಶೋ ದಶ .. 24..  
 ನನಾಮ ತಾಂ ಸಾಶ್ರುನೇತ್ರಃ ಭಕ್ತಿನಮ್ರಾತ್ಮಕಂಧರಃ .  
 ಜಾನಾಮಿ ತ್ವಾಂ ಗರ್ಗಮುಖಾತ್ ಪದ್ಮಾಧಿಕಪ್ರಿಯಾಂ ಹರೀಃ .. 25..  
 ಜಾನಾಮೀಮಂ ಮಹಾವಿಷ್ಣೋಃ ಪರಂ ನಿರ್ಗುಣಮಚ್ಯುತಂ .  
 ತಥಾಪಿ ಮೋಹಿತೋಽಹಂ ಚ ಮಾನವೋ ವಿಷ್ಣುಮಾಯಯಾ .. 26..  
 ಗೃಹಾಣ ಪ್ರಾಣನಾಥಂ ಚ ಗಚ್ಛ ಭದ್ರೇ ಯಥಾಸುಖಂ .  
 ಪಶ್ಚಾದ್ಧಾಸ್ವಸಿ ಮತ್ಪುತ್ರಂ ಕೃತ್ವಾ ಪೂರ್ಣಮನೋರಥಂ .. 27..  
 ಇತ್ಯುಕ್ತವಾ ಪ್ರದದೌ ತಸ್ಯೈ ರುದಂತಂ ಬಲಕಂ ಭಿಯಾ .  
 ಜಗ್ರಾಹ ಬಾಲಕಂ ರಾಧಾ ಜಹಾಸ ಮಧುರಂ ಸುಖಾತ್ .. 28..  
 ಉವಾಚ ನಂದಂ ಸಾ ಯತ್ನಾತ್ ನ ಪ್ರಕಾಶ್ಯಂ ರಹಸ್ಯಕಂ .  
 ಅಹಂ ದೃಷ್ಟ್ವಾ ತ್ವಯಾ ನಂದ ಕತಿ ಜನ್ಮಫಲೋದಯಾತ್ .. 29..  
 ಪ್ರಾಜ್ಞಸ್ತ್ವಂ ಗರ್ಗವಚನಾತ್ ಸರ್ವಂ ಜಾನಾಸಿ ಕಾರಣಂ .  
 ಅಕಥ್ಯಮಾವಯೋರ್ಗೋಪ್ಯಂ ಚರಿತಂ ಗೋಕುಲೇ ವ್ರಜ .. 30..  
 ವರಂ ವೃಣು ವ್ರಜೇಶ ತ್ವಂ ಯತ್ತೇ ಮನಸಿ ವಾಂಛಿತಂ .  
 ದದಾಮಿ ಲೀಲಯಾ ತುಭ್ಯಂ ದೇವಾನಾಮಪಿ ದುರ್ಲಭಂ .. 31..  
 ರಾಧಿಕಾವಚನಂ ಶ್ರುತ್ವಾ ತಾಮುವಾಚ ವ್ರಜೇಶ್ವರಃ .  
 ಯುವಯೋಶ್ಚರಣೇ ಭಕ್ತಿಂ ದೇಹಿ ನಾನ್ಯತ್ರ ಮೇ ಸ್ಮೃಹಾ .. 32..  
 ಯುವಯೋಃ ಸನ್ನಿಧೌ ವಾಸಂ ದಾಸ್ಯಸಿ ತ್ವಂ ಸುದುರ್ಲಭಂ .  
 ಆವಾಭ್ಯಾಂ ದೇಹಿ ಜಗತಾಮಂಬಿಕೇ ಪರಮೇಶ್ವರಿ .. 33..  
 ಶ್ರುತ್ವಾ ನಂದಸ್ಯ ವಚನಮುವಾಚ ಪರಮೇಶ್ವರೀ .  
 ದಾಸ್ಯಾಮಿ ದಾಸ್ಯಮತುಲಮಿದಾನೀಂ ಭಕ್ತಿರಸ್ತು ತೇ .. 34..  
 ಆವಯೋಶ್ಚರಣಾಂಭೋಜೇ ಯುವಯೋಶ್ಚ ದಿವಾನಿಶಂ .  
 ಪ್ರಪುಲ್ಲಹೃದಯೇ ಶಶ್ವತ್ ಸ್ಮೃತಿರಸ್ತು ಸುದುರ್ಲಭಾ .. 35..  
 ಏವಮುಕ್ತಾ ತು ಸಾ ನಂದಂ ಕೃತ್ವಾ ಕೃಷ್ಣಂ ಸ್ವವಕ್ಷಸಿ .  
 ದೂರಂ ನಿನಾಯ ಶ್ರೀಕೃಷ್ಣಂ ಬಾಹುಭ್ಯಾಂ ಚ ಯಥೇಪ್ಷಿತಂ .. 36..  
 ಏತಸ್ಮಿನ್ನಂತರೇ ರಾಧಾ ಮಾಯಾಸದೃತ್ವಮಂಡಪಂ .  
 ದದರ್ಶ ರತ್ನಕಲಶಶತೇನ ಚ ಸಮನ್ವಿತಂ .. 37..  
 ಸಾ ದೇವೀ ಮಂಡಪಂ ದೃಷ್ಟ್ವಾ ಜಗಾಮಾಭ್ಯಂತರಂ ಮುದಾ .  
 ದದರ್ಶ ತತ್ರ ತಾಂಬೂಲಂ ಕರ್ಪೂರಾದಿಸಮನ್ವಿತಂ .. 38..  
 ಪುರುಷಂ ಕಮನೀಯಂ ಚ ಕಿಶೋರಂ ಶ್ಯಾಮಸುಂದರಂ .  
 ಕೋಟಿಕಂದರ್ಪಲೀಲಾಭಂ ಚಂದನೇನ ವಿಭೂಷಿತಂ .. 39..

ಶಯಾನಂ ಪುಷ್ಪಶಯ್ಯಾಯಾಂ ಸಸ್ಮಿತಂ ಸುಮನೋಹರಂ .  
 ಪೀತವಸ್ತ್ರಪರೀಧಾನಂ ಪ್ರಸನ್ನವದನೇಕ್ಷಣಂ .. 40..  
 ಮಣೀಂದ್ರಸಾರನಿರ್ಮಾಣಂ ಕ್ಷಣನ್ಮಂಜೀರರಂಜಿತಂ .  
 ಸದ್ರತ್ನಸಾರನಿರ್ಮಾಣಕೇಯೂರವಲಯಾನ್ವಿತಂ .. 41..  
 ಮಣೀಂದ್ರಕುಂಡಲಾಭ್ಯಾಂ ಚ ಗಂಡಸ್ಥಲವಿರಾಜಿತಂ .  
 ಕೌಸ್ತುಭೇನ ಮಣೀಂದ್ರೇಣ ವಕ್ಷಸ್ಥಲಸಮುಜ್ಜ್ವಲಂ .. 42..  
 ಶರತ್ಪಾರ್ವಣಚಂದ್ರಾಭಪ್ರಭಾಮುಷ್ಣಮುಖೋಜ್ಜ್ವಲಂ .  
 ಶರತ್ಪುಲಕಮಲಪ್ರಭಾಮೋಚನಲೋಚನಂ .. 43..  
 ಮಾಲತೀಮಾಲ್ಯಸಂಶ್ಲಿಷ್ಟಶಿಖಿಪಿಚ್ಛಸುಶೋಭಿತಂ .  
 ತ್ರಿಭಂಗಚೂಡಾಂ ಬಿಭ್ರಂತಂ ಪಶ್ಯಂತಂ ರತ್ನಮಂದಿರಂ .. 44..  
 ಕ್ರೋಡಂ ಬಾಲಕಶೂನ್ಯಂ ಚ ದೃಷ್ಟ್ವಾ ತಂ ನವಯೌವನಂ .  
 ಸರ್ವಸ್ಮೃತಿಸ್ವರೂಪಾ ಸಾ ತಥಾಪಿ ವಿಸ್ಮಯಂ ಯಯೌ .. 45..  
 ರೂಪಂ ರಾಸೇಶ್ವರೀ ದೃಷ್ಟ್ವಾ ಮುಮೋಹ ಸುಮನೋಹರಂ .  
 ಕಾಮಾತ್ ಚಕ್ಷುಶ್ಚಕೋರಾಭ್ಯಾಂ ಮುಖಚಂದ್ರಂ ಪಪೌ ಮುದಾ .. 46..  
 ನಿಮೇಷರಹಿತಾ ರಾಧಾ ನವಸಂಗಮಲಾಲಸಾ .  
 ಪುಲಕಾಂಕಿತಸರ್ವಾಂಗೀ ಸಸ್ಮಿತಾ ಮದನಾತುರಾ .. 47..  
 ತಾಮುವಾಚ ಹರಿಸ್ತತ್ರ ಸ್ಮೇರಾನನಸರೋರುಹಾಂ .  
 ನವಸಂಗಮಯೋಗ್ಯಾಂ ಚ ಪಶ್ಯಂತೀಂ ವಕ್ತ್ರಚಕ್ಷುಷಾ .. 48..  
 ಶ್ರೀಕೃಷ್ಣ ಉವಾಚ .  
 ರಾಧೇ ಸ್ಮರಸಿ ಗೋಲೋಕವೃತ್ತಾಂತಂ ಸುರಸಂಸದಿ .  
 ಅದ್ಯ ಪೂರ್ಣಂ ಕರಿಷ್ಯಾಮಿ ಸ್ವೀಕೃತಂ ಯತ್ಪುರಾ ಪ್ರಿಯೇ .. 49..  
 ತ್ವಂ ಮೇ ಪ್ರಾಣಾಧಿಕಾ ರಾಧೇ ಪ್ರೇಯಸೀ ಚ ವರಾನನೇ .  
 ಯಥಾ ತ್ವಂ ಚ ತಥಾಹಂ ಚ ಭೇದೋ ಹಿ ನಾವಯೋರ್ಧುವಂ .. 50..  
 ಯಥಾ ಕ್ಷೀರೇ ಚ ಧಾವಲ್ಯಂ ಯಥಾಗ್ನೌ ದಾಹಿಕಾ ಸತಿ .  
 ಯಥಾ ಪೃಥಿವ್ಯಾಂ ಗಂಧಶ್ಚ ತಥಾಹಂ ತ್ವಯಿ ಸಂತತಂ .. 51..  
 ವಿನಾ ಮೃದಾ ಘಟಂ ಕರ್ತುಂ ವಿನಾ ಸ್ವರ್ಣೇನ ಕುಂಡಲಂ .  
 ಕುಲಾಲಃ ಸ್ವರ್ಣಕಾರಶ್ಚ ನ ಹಿ ಶಕ್ತಃ ಕದಾಚನ .. 52..  
 ತಥಾ ತ್ವಯಾ ವಿನಾ ಸೃಷ್ಟಿಮಹಂ ಕರ್ತುಂ ನ ಚ ಕ್ಷಮಃ .  
 ಸೃಷ್ಟೇರಾಧಾರಭೂತಾ ತ್ವಂ ಬೀಜರೂಪೋಽಹಮಚ್ಯುತಃ .. 53..  
 ಕೃಷ್ಣಂ ವದಂತಿ ಮಾಂ ಲೋಕಾಸ್ತ್ವಯೈವ ರಹಿತಂ ಯದಾ .  
 ಶ್ರೀಕೃಷ್ಣಂ ಚ ತದಾ ತೇಽಪಿ ತ್ವಯೈವ ಸಹಿತಂ ಪರಂ .. 54..

ತ್ವಂ ಚ ಶ್ರೀಃ ತ್ವಂ ಚ ಸಂಪತ್ತಿಸ್ತ್ವ ಮಾಧಾರಸ್ವರೂಪಿಣೀ .  
 ತ್ವಂ ಸ್ತ್ರೀ ಪುಮಾನಹಂ ರಾಧೇ ಇತಿ ವೇದೇಷು ನಿರ್ಣಯಃ .. 55..  
 ಸರ್ವಶಕ್ತಿಸ್ವರೂಪಾಸಿ ಸರ್ವರೂಪೋಽಹಮಕ್ಷರಃ .  
 ಮಮಾಂಗಜಸ್ವರೂಪಾ ತ್ವಂ ಮೂಲಪ್ರಕೃತಿರೀಶ್ವರೀ .. 56..  
 ಶಕ್ತ್ಯಾ ಬುಧ್ಯಾ ಚ ಜ್ಞಾನೇನ ಮಯಾ ತುಲ್ಯಾ ವರಾನೇನ .  
 ರಾ ಶಬ್ದಂ ಕುರ್ವತಸ್ತಸ್ಮೋ ದದಾಮಿ ಭಕ್ತಿಮುತ್ತಮಾಂ .. 57..  
 ಧಾಶಬ್ದಂ ಕುರ್ವತಃ ಪಶ್ಚಾದ್ಯಾಮಿ ಶ್ರವಣಲೋಭತಃ .  
 ತಿಷ್ಠ ಭದ್ರೇ ಕ್ಷಣಂ ಭದ್ರಂ ಕರಿಷ್ಯಾಮಿ ತವ ಪ್ರಿಯೇ .. 58..  
 ತ್ವನ್ಮನೋರಥಪೂರ್ಣಸ್ಯ ಸ್ವಯಂ ಕಾಲಸಮಾಗತಃ .  
 ಏತಸ್ಮಿನ್ನಂತರೇ ಬ್ರಹ್ಮಾಽಽಜಗಾಮ ಪುರತೋ ಹರೀಃ .. 59..  
 ಮಾಲಾಕಮಂಡಲುಧರಃ ಈಷತ್ಕೈರಚತುರ್ಮುಖಃ .  
 ಗತ್ವಾ ನನಾಮ ತಂ ಕೃಷ್ಣಂ ಪ್ರತುಷ್ಟಾವ ಯಥಾಗಮಂ .. 60..  
 ಸಾಶ್ರುನೇತ್ರಃ ಪುಲಕಿತಃ ಭಕ್ತಿನಮ್ರಾತ್ಮಕಂಧರಃ .  
 ಸ್ತುತ್ವಾ ನತ್ವಾ ಜಗದ್ಧಾತಾ ಜಗಾಮ ಹರಿಸನ್ನಿಧಿಂ .. 61..  
 ಪುನರ್ನತ್ವಾ ಪ್ರಭುಂ ಭಕ್ತ್ಯಾ ಜಗಾಮ ರಾಧಿಕಾಂತಿಕಂ .  
 ಮೂರ್ಛಾರ್ಥ ನನಾಮ ಭಕ್ತ್ಯಾ ಚ ಮಾತುಸ್ತಚ್ಚರಣಾಂಬುಜೇ .. 62..  
 ಚಕಾರ ಸಂಭ್ರಮೇಣೈವ ಜಟಾಜಾಲೇನ ವೇಷ್ಟಿತಂ .  
 ಕಮಂಡಲುಜಲೇನೈವ ಶೀಘ್ರಂ ಪ್ರಕ್ಷಾಲಿತಂ ಮುದಾ .. 63..  
 ಯಥಾಗಮಂ ಪ್ರತುಷ್ಟಾವ ಪುಟಾಂಜಲಿಯುತಃ ಪುನಃ .  
 ಹೇ ಮಾತಸ್ತ್ವತ್ಪದಾಂಭೋಜಂ ದೃಷ್ಟಂ ಕೃಷ್ಣಪ್ರಸಾದತಃ .. 64..  
 ಸುದುರ್ಲಭಂ ಚ ಸರ್ವೇಷಾಂ ಭಾರತೇ ಚ ವಿಶೇಷತಃ .  
 ಷಷ್ಟಿವರ್ಷಸಹಸ್ರಾಣಿ ತಪಸ್ತಪ್ತಂ ಮಯಾ ಪುರಾ .. 65..  
 ಭಾಸ್ಕರೇ ಪುಷ್ಕರೇ ತೀರ್ಥೇ ಕೃಷ್ಣಸ್ಯ ಪರಮಾತ್ಮನಃ .  
 ಆಜಗಾಮ ವರಂ ದಾತುಂ ವರದಾತಾ ಹರಿಃ ಸ್ವಯಂ .. 66..  
 ವರಂ ವೃಣೀಷ್ವ ಇತ್ಯುಕ್ತೇ ಸ್ವಾಭೀಷ್ಟಂ ಚ ವೃತಂ ಮುದಾ .  
 ರಾಧಿಕಾಚರಣಾಂಭೋಜಂ ಸರ್ವೇಷಾಮಪಿ ದುರ್ಲಭಂ .. 67..  
 ಹೇ ಗುಣಾತೀತ ಮೇ ಶೀಘ್ರಮಧುನೈವ ಪ್ರದರ್ಶಯ .  
 ಮಯೇತ್ಯುಕ್ತೋ ಹರಿರಯಮುವಾಚ ಮಾಂ ತಪಸ್ವಿನಂ .. 68..  
 ದರ್ಶಯಿಷ್ಯಾಮಿ ಕಾಲೇ ಚ ವತ್ಸೇದಾನೀಂ ಕ್ಷಮೇತಿ ಚ .  
 ನ ಹೀಶ್ವರಾಜ್ಞಾ ವಿಫಲಾ ತೇನ ದೃಷ್ಟಂ ಪದಾಂಬುಜಂ .. 69..  
 ಸರ್ವೇಷಾಂ ವಾಂಛಿತಂ ಮಾತಃ ಗೋಲೋಕೇ ಭಾರತೇಽಧುನಾ .  
 ಸರ್ವಾ ದೇವ್ಯಃ ಪ್ರಕೃತ್ಯಂಶಾಃ ಜನ್ಯಾಃ ಪ್ರಾಕೃತಿಕಾ ಧುವಂ .. 70..

ತ್ವಂ ಕೃಷ್ಣಾಂಗಾರ್ಧಸಂಭೂತಾ ತುಲ್ಯಾ ಕೃಷ್ಣೇನ ಸರ್ವತಃ .  
 ಶ್ರೀಕೃಷ್ಣಸ್ತನ್ಮಯಂ ರಾಧಾ ತ್ವಂ ರಾಧಾ ವಾ ಹರಿಃ ಸ್ವಯಂ .. 71..  
 ನ ಹಿ ವೇದೇಷು ಮೇ ದೃಷ್ಟಃ ಇತಿ ಕೇನ ನಿರೂಪಿತಂ .  
 ಬ್ರಹ್ಮಾಂಡಾದ್ಬಹಿರೋದ್ಧೃತಂ ಚ ಗೋಲೋಕೋಽಸ್ತಿ ಯಥಾಂಬಿಕೇ .. 72..  
 ವೈಕುಂಠಶ್ಚಾಪ್ಯಜನ್ಯಶ್ಚ ತ್ವಮಜನ್ಯಾ ತಥಾಂಬಿಕೇ .  
 ಯಥಾ ಸಮಸ್ತಬ್ರಹ್ಮಾಂಡೇ ಶ್ರೀಕೃಷ್ಣಾಂಶಾಂಶಜೀವಿನಃ .. 73..  
 ತಥಾ ಶಕ್ತಿಸ್ವರೂಪಾ ತ್ವಂ ತೇಷು ಸರ್ವೇಷು ಸಂಸ್ಥಿತಾ .  
 ಪುರುಷಾಶ್ಚ ಹರೇರಂಶಾಃ ತ್ವದಂಶಾ ನಿಖಿಲಾಃ ಸ್ತ್ರೀಯಃ .. 74..  
 ಆತ್ಮನಾ ದೇಹರೂಪಾ ತ್ವಮನ್ಯಾಧಾರಸ್ತ್ವಮೇವ ಹಿ .  
 ಅನ್ಯಾನುಪ್ರಾಣೈಸ್ತ್ವಂ ಮಾತಸ್ತ್ವತ್ಪ್ರಾಣೈರಯಮೀಶ್ವರಃ .. 75..  
 ಕಿಮಹೋ ನಿರ್ಮಿತಃ ಕೇನ ಹೇತುನಾ ಶಿಲ್ಪಕಾರಿಣಾ .  
 ನಿತ್ಯೋಽಯಂ ಚ ತಥಾ ಕೃಷ್ಣಸ್ತ್ವಂ ಚ ನಿತ್ಯಾ ತಥಾಂಬಿಕೇ .. 76..  
 ಅನ್ಯಾಂಶಾ ತ್ವಂ ತ್ವದಂಶೋ ವಾಪ್ಯಯಂ ಕೇನ ನಿರೂಪಿತಃ .  
 ಅಹಂ ವಿಧಾತಾ ಜಗತಾಂ ದೇವಾನಾಂ ಜನಕಃ ಸ್ವಯಂ .. 77..  
 ತಂ ಪಠಿತ್ವಾ ಗುರುಮುಖಾತ್ ಭವಂತೈವ ಬುಧಾ ಜನಾಃ .  
 ಗುಣಾನಾಂ ವಾಸ್ತವಾನಾಂ ತೇ ಶತಾಂಶಂ ವಕ್ತುಮಕ್ಷಮಃ .. 78..  
 ವೇದೋ ವಾ ಪಂಡಿತೋ ವಾನ್ಯಃ ಕೋ ವಾ ತ್ವಾಂ ಸ್ತೋತುಮೀಶ್ವರಃ .  
 ಸ್ತವಾನಾಂ ಜನಕಂ ಜ್ಞಾನಂ ಬುದ್ಧಿಜ್ಞಾನಾಂಬಿಕಾ ಸದಾ .. 79..  
 ತ್ವಂ ಬುದ್ಧೇರ್ಜನನೀ ಮಾತಃ ಕೋ ವಾ ತ್ವಾಂ ಸ್ತೋತುಮೀಶ್ವರಃ .  
 ಯದ್ವಸ್ತು ದೃಷ್ಟಂ ಸರ್ವೇಷಾಂ ತದ್ಧಿ ವಕ್ತುಂ ಬುಧಃ ಕ್ಷಮಃ .. 80..  
 ಯದದೃಷ್ಟಾಶ್ಚುತಂ ವಸ್ತು ತನ್ನಿರ್ವಕ್ತುಂ ಚ ಕಃ ಕ್ಷಮಃ .  
 ಅಹಂ ಮಹೇಶೋಽನಂತಶ್ಚ ಸ್ತೋತುಂ ತ್ವಾಂ ಕೋಽಪಿ ನ ಕ್ಷಮಃ .. 81..  
 ಸರಸ್ವತೀ ಚ ವೇದಾಶ್ಚ ಕ್ಷಮಃ ಕಃ ಸ್ತೋತುಮೀಶ್ವರಃ .  
 ಯಥಾಗಮಂ ಯಥೋಕ್ತಂ ಚ ನ ಮಾಂ ನಿಂದಿತುಮಹಸಿ .. 82..  
 ಈಶ್ವರಾಣಾಮೀಶ್ವರಸ್ಯ ಯೋಗ್ಯಾಯೋಗ್ಯೇ ಸಮಾ ಕೃಪಾ .  
 ಜನಸ್ಯ ಪ್ರತಿಪಾಲಸ್ಯ ಕ್ಷಣೇ ದೋಷಃ ಕ್ಷಣೇ ಗುಣಃ .. 83..  
 ಜನನೀ ಜನಕೋ ಯೋ ವಾ ಸರ್ವಂ ಕ್ಷಮತಿ ಸ್ನೇಹತಃ .  
 ಇತ್ಯುಕ್ತ್ವಾ ಜಗತಾಂ ಧಾತಾ ತಸ್ಮೈ ಚ ಪುರತಸ್ತಯೋಃ .. 84..  
 ಪ್ರಾಣಮ್ಯ ಚರಣಾಂಭೋಜಂ ಸರ್ವೇಷಾಂ ವಂದ್ಯಮೀಪ್ಸಿತಂ .  
 ಬ್ರಹ್ಮಣಃ ಸ್ತವನಂ ಶ್ರುತ್ವಾ ತಮುವಾಚ ಹ ರಾಧಿಕಾ .. 85..  
 ವರಂ ವೃಣು ವಿಧಾತಸ್ತ್ವಂ ಯತ್ತೇ ಮನಸಿ ವರ್ತತೇ .

ರಾಧಿಕಾವಚನಂ ಶ್ರತ್ವಾ ತಾಮುವಾಚ ಜಗದ್ವಿಧಿಃ .. 86..  
 ವರಂ ಚ ಯುವಯೋಃ ಪಾದಪದ್ಮಭಕ್ತಿಂ ಚ ದೇಹಿ ಮೇ .  
 ಇತ್ಯುಕ್ತೇ ವಿಧಿನಾ ರಾಧಾ ತೂರ್ಣಮೋಮಿತ್ಯುವಾಚ ಹ .. 87..  
 ಪುನರ್ನಾಮ ತಾಂ ಭಕ್ತ್ಯಾ ವಿಧಾತಾ ಜಗತಾಂ ಪತಿಃ .  
 ತದಾ ಬ್ರಹ್ಮಾ ತಯೋರ್ಮಧ್ಯೇ ಪ್ರಜ್ವಲ್ಯ ಚ ಹುತಾಶನಂ .. 88..  
 ಹರಿಂ ಸಂಸ್ಪೃತ್ಯ ಹವನಂ ಚಕಾರ ವಿಧಿನಾ ವಿಧಿಃ .  
 ಉತ್ಥಾಯ ಶಯನಾತ್ಕೃಷ್ಣಃ ಉವಾಸ ವಕ್ಷಿಸನ್ನಿಧೌ .. 89..  
 ಬ್ರಹ್ಮಣೋಕ್ತೇನ ವಿಧಿನಾ ಚಕಾರ ಹವನಂ ಸ್ವಯಂ .  
 ಪ್ರಣಮಯ್ಯ ಪುನಃ ಕೃಷ್ಣಂ ರಾಧಾಂ ತಾಂ ಜನಕಃ ಸ್ವಯಂ .. 90..  
 ಕೌತುಕಂ ಕಾರಯಾಮಾಸ ಸಪ್ತಧಾ ಚ ಪ್ರದಕ್ಷಿಣಂ .  
 ಪುನಃ ಪ್ರದಕ್ಷಿಣಾಂ ರಾಧಾಂ ಕಾರಯಿತ್ವಾ ಹುತಾಶನಂ .. 91..  
 ಪ್ರಣಮಯ್ಯ ತತಃ ಕೃಷ್ಣಂ ವಾಸಯಾಮಾಸ ತಂ ವಿಧಿಃ .  
 ತಸ್ಯಾ ಹಸ್ತಂ ಚ ಶ್ರೀಕೃಷ್ಣಂ ಗ್ರಾಹಯಾಮಾಸ ತಂ ವಿಧಿಃ .. 92..  
 ವೇದೋಕ್ತಸಪ್ತಮಂತ್ರಾಂಶ್ಚ ಪಾಠಯಾಮಾಸ ಮಾಧವಂ .  
 ಸಂಸ್ಥಾಪ್ಯ ರಾಧಿಕಾಹಸ್ತಂ ಹರೀರ್ವಕ್ಷಸಿ ವೇದವಿತ್ .. 93..  
 ಶ್ರೀಕೃಷ್ಣಹಸ್ತಂ ರಾಧಾಯಾಃ ಪೃಷ್ಠದೇಶೇ ಪ್ರಜಾಪತಿಃ .  
 ಸ್ಥಾಪಯಾಮಾಸ ಮಂತ್ರಾಂಸ್ತ್ರೀನ್ ಪಾಠಯಾಮಾಸ ರಾಧಿಕಾಂ .. 94..  
 ಪಾರಿಜಾತಪ್ರಸುನಾನಾಂ ಮಾಲಾಂ ಜಾನುವಿಲಂಬಿತಾಂ .  
 ಶ್ರೀಕೃಷ್ಣಸ್ಯ ಗಲೇ ಬ್ರಹ್ಮಾ ರಾಧಾದ್ಧಾರಾ ದದೌ ಮುದಾ .. 95..  
 ಪ್ರಣಮಯ್ಯ ಪುನಃ ಕೃಷ್ಣಂ ರಾಧಾಂ ಚ ಕಮಲೋದ್ಭವಃ .  
 ರಾಧಾಗಲೇ ಹರಿದ್ಧಾರಾ ದದೌ ಮಾಲಾಂ ಮನೋಹರಾಂ .. 96..  
 ಪುನಶ್ಚ ವಾಸಯಾಮಾಸ ಶ್ರೀಕೃಷ್ಣಂ ಕಮಲೋದ್ಭವಃ .  
 ತದ್ವಾಮಪಾರ್ಶ್ವೇ ರಾಧಾಂ ಚ ಸಸ್ಮಿತಾಂ ಕೃಷ್ಣಚೇತಸಂ .. 97..  
 ಪುಟಾಂಜಲಿಂ ಕಾರಯಿತ್ವಾ ಮಾಧವಂ ರಾಧಿಕಾಂ ವಿಧಿಃ .  
 ಪಾಠಯಾಮಾಸ ವೇದೋಕ್ತಾನ್ ಪಂಚ ಮಂತ್ರಾಂಶ್ಚ ನಾರದ .. 98..  
 ಪ್ರಣಮಯ್ಯ ಪುನಃ ಕೃಷ್ಣಂ ಸಮರ್ಪ್ಯ ರಾಧಿಕಾಂ ವಿಧಿಃ .  
 ಕನ್ಯಕಾಂ ಚ ಯಥಾ ತಾತೋ ಭಕ್ತ್ಯಾ ತಸ್ಥೌ ಹರೇಃ ಪುರಃ .. 99..  
 ಏತಸ್ಮಿನ್ನಂತರೇ ದೇವಾಃ ಸಾನಂದಪುಲಕೋದ್ಗಮಾಃ .  
 ದುಂದುಭಿಂ ವಾದಯಾಮಾಸುಃ ಚಾನಕಂ ಮುರಜಾದಿಕಂ .. 100..  
 ಪಾರಿಜಾತಪ್ರಸೂನಾನಾಂ ಪುಷ್ಪವೃಷ್ಟಿರ್ಬಭುವ ಹ .  
 ಜಗುರ್ಗಂಧರ್ವಪ್ರವರಾಃ ನನೃತುಶ್ಚಾಪ್ಸರೋಗಣಾಃ .. 101..  
 ಇತಿ ಬ್ರಹ್ಮವೈವರ್ತಪುರಾಣಾತ್ ಸಂಗ್ರಹೀತಂ ಶ್ರೀರಾಧಾಕಲ್ಯಾಣಂ ಸಮಾಪ್ತಂ ..



From kalyANamanjarI, dvitIya bhAgaH rAdhAkalyaNam  
sangrahItaM rA. dattagopAlakRRiShNaH, svarNaprakAshanam  
Proofread by PSA Easwaran

---



*rAdhAkalyANam*

pdf was typeset on October 30, 2022



Please send corrections to [sanskrit@cheerful.com](mailto:sanskrit@cheerful.com)

